

思伯子堂詩集

思伯子堂詩集卷五

建甯張際亮亭甫

閱錢虞山詩作

壬午

拂水當年有盛名，風流文采亦縱橫。  
春官位本先朝貴，詞伯詩從兩代成。  
不見髡鉗餘故老，可憐歌舞散陪京。  
彥回末路空蕭瑟，白髮紅顏劫後情。

讀陳華亭詩題後

力追風雅闢荒榛，大節昭如日月新。  
萬古漆身悲豫讓，九淵散髮逐靈均。  
甌吳南去天連海，漢郢西行地入秦。  
戎馬一朝諸將盡，淋漓哀怨起騷人。

書吳梅村詩後

遺老才情首駿公飛騰健筆欲摩空興亡過眼聲華薄  
出處傷心著述工名士宦官東漢紀美人狎客六朝風  
陸沈莫弔王夷甫十廟園陵夕照中

楊白花

金城大道旁一樹婀娜如人長露條踈地花糝香驕嘶  
白馬爲彷徨東風一夜吹花去燕子銜花也無處將儂  
持許作萍蹤可憐水流各西東

口號送嚴山之光澤

二月將交尙沍寒離情遙憶出門難溪山一路多冰雪

何處梅花照馬鞍

六年抱膝梵王宮上日開樽醉每同從此絳桃花一樹

爲誰開落向春風

城西迎鑿觀有絳桃一株兄館於此花時輒置酒譙賞

寄懷益謙

碧漢澹微月涼風生夕初遙知贊公室靜對古人書松  
雪一山滿淵泉終夜虛幽居正清絕相念復何如

新柳

細雨春原嘯畫眉東風吹綠柳垂絲澹煙野水孤村路  
寂寞楊枝十五時

松谷日暮慨然作歌

碧山返照明蛾眉青天倒映紅玻璃萬松蕭森作雨勢  
小閣坐對行雲遲東風相識復幾日梨花扇盡西南枝  
煙蕪渺渺暗新綠如有美人相送歸洞天春色滿懷抱  
瓊華自落無人知君不見鄧侯年少時一出身爲帝者  
師黃河化爲一杯酒且看皎月當金卮

日夕

東風靄然暮禽噉亦已飛日夕微雨歇華月生前池坐  
對百年松銜觴偃荆扉

月夜聞笛

絳河盪月淪金壺山氣浩與白練俱露華墮地不聞響

鬼燈著樹低花附湘靈夜語泣斑竹古壑風死龍子蘇  
千年石壁慘下裂人閒幽怨來虛無嬌楊啼綠殢煙雨  
玉梅妝委紅氍毹坐催弄妻悔偷藥鈎簾卻掩天糝糊  
星官耿耿人不寐同我酒闌悲李暮

太弋山詩次昌黎南山詩韻

七閩際滄海厥爲山水囿怪駭甲天下蔓延不可究伯  
翳所不到圖經空禹授後儒作地志往往多遺漏美哉  
我郡山太弋實罕覲萬年委荒僻此地豈大湊遂使閭  
弗彰闕若古敦繡因循一振筆力慙紙背透粗述見聞  
佳未足紀盛茂縱橫三百里出沒數千岫遠望互重霄

浮嵐藹遷就岑高雞露冠

上有岑名雞岑

巖開亂引囑

有石迴

峯積古色絕壑隱幽秀日斜照空明澄黃比醺耐朝雲  
出其巔蓊蔚徧涵覆化工肆瑰譎堂皇幻靈構峻參太  
行險醜得蛾眉瘦九華摩乾根兩孤突坤宙峭拔森開  
張崢嶸脫鑱鏤巖巖危以舒綿綿曠且袤合沓難爲名  
晦明自成候其上複嶮巒環邏屬車遶四部分丙丁二  
校列己戊包絡結地維青蒼吐天竇咳唾承帝庭鮮露  
日宣漱河漢勢低昂煙霞氣雜糅雪霜有夏秋氤氲無  
旦晝汪汪七泉眼清湛錦可漚洞深盤蛟虬浴飲絕猿  
狖下潛浩無底鳥立睇恐仆數成雁湖奇功殊虎跑陋

旱魃殺稼穡后土媼不富沈祀霈甘霖神龍此奔走淵

然四海德宏矣萬民省

山最高處曰城嘴有泉眼七深不可測凡不齋戒而窺之冰雹

立至每大旱四方求雨者投以雞犬首而壺汲其中埽

五都百昌畢投售輪囷萃羣材護儲神明祐動植庇藏

養魍魅辟困誦丹沙散尸岬金碧委缺齧種樹蜚人繁

穴處木客愁菰韭六月新菡萏十年舊瘴氛蒸淒瀟卷

路錯又又礪礪觸巨鱗礪礪遊老聶孔翠耀文侶獺鷯

聚連寇嶺窮村忽通田敗澗相救鹿離藤布花雞棲燕

翼轂蒼蒼礪谷中樵歌亦時奏礪礪不能窮陰陽資變

貿其外枕四邑賽禱每邂逅歸甯負尻髀建泰連領脰

思伯子堂詩集

卷五

四



鬱盤臨汀迴鴻蒙豫章脊

山本南幹之支從汀州來襟帶歸化甯化筵甯泰甯四邑

界可以眺江西南豐新城界

黛寒識雨生凍解成川溜密晴霍自陰

嶂失霧來復邱陵帶高下嶧岡羅左右岵林擁戈鋌租

磬貫甲冑芳菲蔭春麓苔藥奔蘭臭疊磴陟艱阻屢如

椎中副攀援逐巧狙健捷羨飛颺俯視蔚藍低仰捫翠

微皺我挾濟勝具賈勇曾進鬪長嘯卽冢頂若雉升鼎

雖神理會超舉興象爭赴湊仁體景靜敦霸略獻馳驟

藩鎮南紀安屏蔽百蠻佑山非夸氏負石免秦火灸登

封思壇圻鐫壁少篆籀父老述越王絕罇馳道逗賞獵

此山阿黔首廢耕耨寶物遺金饒千金費虛購其詳不

得聞蚩氓本誼譎相沿詫誕慢稍稍傳長幼

相傳甚久無語猶此

山遺失金鏡故一名金鏡山云

聽僕畢致辭勝概頗不謬野燒始烜爇

綴似釘坐飽一點倏閃尸漸大如焚樞須臾榮鬣鬣東

西陳俎豆翔噪撲亂鳥挺急竄伏獸烈焰騰深宵雪涼

噴黑驚山鬼警哀啼眾燐相先後嚴冬朔飈乾燒黼經

月留祝融麗炎荒巨靈申重媾絳燈導霓旌翩聯簇紅

袖或疑地祇出團烈舉巡狩田單縱炬牛夜壘乘燕首

仝人然扶桑煮石燔脯餽赤霓讎犖攫陽侯曷敢收十

日迸空行誰張羿后殼燹赫怖狼蜂熾燁烈薪橧隆隆

殷雷鳴賁豫觀象絲瀑布尤蜿蜒柔剛遇占姤

徐鉉云眾屈爲

水至柔能攻堅  
故一其內也

破峽合更離注潭違乍邁熾疏韜月精

颯潏盪星宿翻飛天際來萬騎仰駕廢滲沱百崖端巖  
頽沃文琇蚌潮蹴珠胎蜃市堆銀霄電霆繞攬瀨龜螭  
懾汙狂想見混茫開元冥德新懋聲光戰風浪筋脈湧  
灑腴共虛漿人掌飲宜膳夫伯玉類君子懷澄滑而不  
疚夙愛大機師坐忘鄙喟伯大機明季證悟於石亂巖天台夢已  
勞匡廬居便僦手持白芙蕖神瀟澹澹澡嗅茲山久蘊真

一酌爲醅醕

畢節高氏篇

高氏名小翠藕亭先生新納姬也

明珠出合浦委棄蒙沙泥寶劒入延津豐城無返期妾

本貴州人家住大定府畢節縣城中是妾家鄉土祖父  
有聲名身爲魯諸生仲父是上舍伯父爲舉人小叔亦  
秀才學中有聲名妾母氏女外祖作縣官妾生四五  
歲隨宦錢塘間外祖每退衙抱妾如抱花手捋外祖鬚  
奉恩嬾與爺十二妾母死妾復歸鄉里阿爺得後妻嬌  
與不愛喜縣城外五里赫赫稱家兄弟皆生子  
好丈夫十三媒人來來言子阿爺告後母母謂速  
許是祖父聞之怒怒爺不告己家雖乃是  
人寄居在城外作官在京城將女嫁遠方不如汝弗生  
後母告阿爺嫁女自由爾家真富貴勢力不可比嫁

女得 家有何不及爾吉日聘禮至跳脫雙黃金綵緞  
十八匹黃金爲兩簪金簪安髻頭賤妾難自由綵緞未  
著身已作飄零人 阿翁死葬費百萬錢猖狂構禍  
患賣屋兼及田乃有 氏子先自 來稱曰 九叔  
狡猾豪奴才 請九叔一年相墳宅當此賣屋時索  
金歸故國 迫無計乃與九叔言昨歲聘一婦居在  
縣城門我計迎之歸隨汝歸故園貨爲富人婢亦得數  
百緡婦家有我在我自與計論使人告阿爺 將入  
京郎君在京城新婦可隨行阿爺告後母後母謂可從  
汝女今十四不知修禮容渠翁官京城十年未易逢渠

婿卽年長難得回里中養女大不嫁怨翁不怨  
遺之去遠信亦得通數日車馬來具言迎新婦祖父  
躑躑強笑牽妾手小婢曰水雲八齡頗媚嫵大婢曰春  
蘭通曉年十五二婢伴兒去安心住 府伯叔復來言  
兒今歸 府善事翁與姑家門毋辱侮舅氏亦來言我  
聞外祖道京師實苦寒曉起兒莫早後母屢傳呼車馬  
相待久喚妾換衣裳催客盡茶酒一日至 家兩婢侍  
左右三日更會親備請伯叔母八日 言我本欲之  
京一歲服未除茲遣汝先行有我親九叔與我爲弟兄  
彼自善視汝與汝同北行九日兄來送十日早起程九

叔車在前官銜搖車旌兩婢車在後輓輓追蹄聲妾與  
阿兄車兩兩中閒行遙遙出畢節漸至貴州城阿兄憐  
憫妾宛轉同哀啼數夜不得寐萬里悲生離得到貴州  
城已越十日期卸車買輕舟阿兄乃泣辭一言妹自愛  
再言不得隨語聲哽未卒馬聲風中嘶轉言告阿兄與  
兄有見時兄今年十八能文誰不知安心事後母母爲  
祖父悲更告伯叔母不得常親依大抵六七年女兒必  
歸來有人至京城寄妹書莫遲妹若有書到憑寄外祖  
知語聲哽未卒馬聲風中嘶水陸非一途兩月過江西  
漸聞入福建已到

衙將言問九叔九叔無一言遂

至 縣來入九叔門可憐女子弱寸步不能奔本去  
至京城何意在此閒九叔坐堂上高聲喚水雲汝今日  
玉英汝主曰錦春但稱劉姑娘其他不得云數日春蘭  
去不知歸何人數日喚玉英汝從劉姑行入城 氏宅  
不得復出城三日 氏媼教妾爲尊稱髯者爲若王某  
某身所生若宜稱小主妾聞泣且驚妾本儒家子何得  
供婢使妾初來媼宅九叔云遊耳 媼變色言有何  
九叔彼乃 氏子慣將人販鬻汝作我家婢何得是主  
客可憐女子弱寸步不能奔本云婚京城何意賣此閒  
投繯被解放飲淚爲朝餐夜夜有歸夢不知河與關天



高願下聽鑒妾摧心肝

報我家不知爲何言定言

我身死不復在京城哀哀日復日九年裂肝腸一朝託  
君子陳怨訴其詳君子本通儒定當閱此情君子賢子  
少早列賢書名行當作官去必到北京城倘逢畢節人  
爲妾說平生

光澤西門外有先朝某令及其妻女遺塚一區塚  
上一石中隱如月形常隨月圓缺邑人以爲異也  
予感而賦之

一片荒墳石年年肖月奇圓痕留寶鏡殘影黯蛾眉故  
國滄桑久先民井邑移

縣治舊在城東里  
許後如城於今治青燐風雨夜

愁絕鶴歸時

繡草廬坐月

雨農舍人別業也

高梧抗亭館早夏似涼秋竟夕天邊月照人池上樓山雲藹初出澗水激仍流清切烏君在思從徐仲遊

題烏君山石壁

五月七日寅齋雨農嚴山同遊往還凡四日

蒼蒼萬石蕭蕭百泉山風夜至明月在天

宿飛泉巖

在烏君山中原名會仙

石壁一千仞飛泉冒作煙樓開瀑布內星在客衣邊孤月行雲海高風動夜天萬峯俯看盡嵐靄台蒼然

將之福州與寅齋先生話別

明月照滄海清輝千里同我乘布帆去天末對涼風鸞  
鶴故山遠煙波獨夜中還思風雨夕樽酒意無窮

繡草廬雨夜

時予將之福州

涼雨山城夕孤燈與客親還思故園夜又是遠行人骨  
肉相違久風波獨往頻他時更相憶倍損倦遊神

時與寅寓

雨農厚庵金門諸友相處匝月

留別雨農舍人

六年四泊晉安舟此去依然訪舊遊豈謂風塵遲宦達  
卻憐歲月屢淹留烏君夕照連雲暗螺女江聲入海流  
別易會難惆悵在後時兩地各登樓

自水口放舟至竹崎所

已出千灘險仍憐一水長  
青垂檣櫓盛紅想荔支香  
雲日交輝映江天遠混茫  
困關看漸近放眼快鳴榔

夜渡紅山橋

夜半江湖落舟人鼓枻輕  
大星垂積水遠靄合孤城  
題柱才原乏歸田賦未成  
堪嗟衛叔寶多病獨宵征

偶記福州風土一首

閩俗真殊異遺風自漢唐  
手香籠茉莉齒黑嗜檳榔  
阿囷誰能賦訶黎不可詳  
家家愛魚菜別是海人鄉

聽彈琵琶

海上孤城暗落暉  
關河蕭瑟雁高飛  
秋風千里思歸客  
一聽檀槽淚滿衣

綠璃屏角隱秋燈  
簾捲高樓見玉繩  
聽盡忽雷聲慘澹  
人間流落鄭中丞

我亦天涯送客還  
荻花對酒悵斑斑  
四條絃子空江上  
容易秋風損玉顏

心結箏絲大可憐  
樽前切切感纏綿  
頓家長板橋南院  
明月清秋已百年

聽友人家伎彈琴感賦

金猊沈水散輕煙  
簾幕新涼好拂絃  
莫奏悲風兼送遠

天涯秋色兩人前

吹到涼颼響落霞紅闌干外有飛花康郎何苦鍾山去  
六代園陵日易斜

房相清名早罷官金徽摧絕董庭蘭不如消渴臨邛客  
壚畔芙蓉一世看

大頂峯望海歌

八月廿五日偕上官  
寅齋先生長君近仁

夜夢看日危峯旁曉躡絕頂臨扶桑天光茫茫海蕩蕩  
羲和攬轡金烏翔天低入海海不動海勢出天盤青蒼  
朝霞倒影散金碧鰲背潮落秋聲長日氣水氣忽激射  
霞彩又似屏風張蛟宮蜃市屢變滅淡水隱隱連黑洋

往者紅夷旣跳梁孫盧小醜仍披猖廈門澎島實鎖鑰  
到今未可疎禁防我無手挽天河力安能海氛一洗無  
飛揚登高望遠古多慨山靈漫笑來荒倉秋風蕭瑟捲  
駭浪滔滔萬里朝谷王千帆疾下若去鳥願汝鯨鱷毋  
相當作歌長嘯撫崖石白雲冉冉流衣裳

靈源洞

洞口秋光夕照邊蕭森石道好聽泉松聲忽忽壁閒雨  
江影茫茫巖下天點筆幽闌經歲月摩崖古篆出雲煙  
倦遊潘鬢年來異俯仰空山意惘然

臨滄亭

海水連天不盡流去帆葉葉晚風頭層山遠影皆成黛  
落日寒光忽迸秋共說聽潮知佛唄誰能采藥問神洲  
煙霞滅沒扶桑暝萬里空青澹未收

扇上書

一飲瓊漿便去休雲英早向玉京遊尋來杳白樊姬在  
惆悵元霜百日留

羅襪香銷蜀道還海天何處覓蓬山金裝紅玉方無恙  
怕看筵前謝阿蠻

法曲新翻舊羽衣瑤光人去獨春歸燒槽試聽流珠譜  
一夜梅花作雪飛



少歲歡娛似夢中傷春傷別太惻惻紫雲縱許司勳問  
已向湖州見落紅

六亭先生今年七月竟死於臺灣初調任時先生  
本不欲往大吏以修郡志強之行及是聞訃爲之  
慨然

萬古鯤身水昏昏接黑洋可憐衝瘴癘不復返家鄉魂  
往魚龍泣官貧道路長何時看歸骨鹿耳已秋霜

白髮難重見遐荒足涕洟死惟一子侍

先生渡臺時  
祇攜幼子

名

悔長官知大海風波惡清秋日夜悲空餘磨鏡具征帆  
孰東馳

至將樂欲游玉華洞不果

昔聞水南郭古洞闕幽遐杳杳一雲氣蒼蒼千石華不成憩青壁有夢訪丹砂爲報山中月今宵莫早斜

送舒二

懷

繼元往湖南

半歲嗟離別歸來復送君鄉心章貢水

君原籍臨川

秋色澧

湘雲斑竹應留怨幽蘭孰遺芳扁舟卸帆日爲報故人

聞

秋風曲八首

海上秋風又十年哀蟬落葉感纏綿高城砧杵寒先覺永夜闌干月自圓金鵲鏡清依瘦影玉鸞琴冷斷孤絃

傷心莫向天涯望赤鯉滄波總渺然

屏風十二擁瀟湘九畹蘭根只自香雁到衡陽書竟斷  
雨昏巫峽夢偏長英皇誓死從虞帝神女灰心戀楚王  
爲憶娟娟斑竹淚不堪搖落正秋霜

蕭晨眺遠意堪哀欲託微波去不回西北浮雲何汗漫  
東南孔雀正徘徊漢家未許金爲屋魏闕曾歌火照臺  
聞道文園消渴甚長門詞賦少良媒

色命相妨福未齊蕭條門巷但烏啼鬢絲縮鳳爲誰散  
眉黛凝螺久自低大上高居連白社小姑獨處怨青溪  
淒涼贏得神雞伴冰簟依人曉夜棲

金壺漣淚洗紅冰薄倖空勞繫赤繩陌上羞歌秦氏曲  
筵前苦憶寇家綾蕭蕭別恨關門馬黯黯離魂水閣燈  
惆悵迴腸如棧道劒門西繞一千層

人閒謠詠嫉蛾眉寂寞金堂悔可知教妾廿年貞不嫁  
望君千里見無期明珠寶帳新歡寵紫玉殘釵舊匠悲  
二十四橋橋上月鳳簫幽咽已多時

黃金不解賄丹青欲請單于紫塞行每夜空篴憐夢斷  
多年絲竹激秋清眞愁奔月無靈藥未信隨風有結纓  
回首六朝香粉地瓊花凋盡石頭城

簾捲高樓白露寒繡襦涼冷五花盤人憐趙后如紅玉

天遣班姬泣素紈  
綦眉當心平不易闕  
碑街口語應難  
秋風蕭瑟明河遠  
何處雙飛問彩鸞

金門於福州八月病歸卒於水口舟中予至家後  
始聞訃心痛累日雪涕爲哀辭不復目知其工拙  
也

何遜今長逝魂依碧水濱  
死生皆異地

君尊甫攝山東  
臬篆時君生於

署福命薄斯人天與年何促才空世所珍  
可憐蓋棺事

獨有一兄親

卒時惟仙洲  
六兄在健

灑落詩千首才名自少時  
狂於壯年滅心與古人期  
一病無歸日千秋孰可知  
夜臺好友在雪涕對南池

高隆  
程字

南池君長兄女倩以舉人任山東東阿  
縣今夏卒於署與君在日唱酬莫逆

浮雲看富貴十載臥空山豈戀科名好堪嗟道路艱煙  
霞催死別魑魅奪生還應共黿鼉泣江楓一夕班

爾臥秋城日相看疾未深那知長別語竟盡一生心  
十六日予出關聞君病勢稍重亟趨往視則病似甚輕  
起坐皆自如次日復往視因顧予長歎曰恐與故人從  
此長別矣予好言慰之不料其果至此也藥餌應多誤風波況易侵登舟吾  
不視遺憾海雲陰

七尺封侯骨桐棺薄殮休書遺三女續詩待兩兄收  
弟七人今惟五兄厚莽孝廉六兄仙洲秀才在日自寒丹旄天難問玉樓傷心  
弔騷魄不必楚江頭

嘉慶丁丑九月同邑李古山先生卒庚辰侯官謝  
退谷先生長樂陳惕園先生卒道光辛巳正月古  
山先生孤孫實敷卒二月閩縣何希修先生卒四  
月歸化羅纒書卒今年壬午七月德化鄭六亭先  
生卒八月而金門又卒古山退谷惕園希修四先  
生家貧特甚實敷年二十一聘而未娶躋書年未  
及三十金門年未及四十皆無子而六亭先生又  
與金門同卒於異地其皆可哀也已旣哭金門以  
詩追念平生故人不勝黃公酒壚之痛輒復賦此  
莫聽鄰家暮笛聲百年一瞬淚縱橫凋零謝傳哀親故

貧賤朱暉愧死生白馬祗前難踐夢隻鷄墓下敢寒盟  
卽今處處秋風急關塞青楓日夜情

憶石鴈巖寄彭伯壘

五嶽思看去尙遲舊遊禽慶亦睽離方餘一事堪惆悵  
石壁無人月上時

夜泊聞笛

癸未

綠淨澄波似若耶扁舟泊處月初斜東風一夕聞吹笛  
落盡春江兩岸花

竹崎關阻風是去年何金門亡處

死別難重見天涯我復過乾坤自風浪魂魄此關河命



惜奇才薄哀遺弱息多春流不堪問灑涕對悲歌

三月十四日星槎內兄以鱖魚招飲卽席有作

忽忽春光展已過共爲羈旅悵關河一城風雨開樽晚  
三月鱖魚上市多少賤子公頻丐貸佯狂仲孺久蹉跎  
天涯落盡桃花片那得相逢不醉歌

讀五代史偶作

阿榮披猖禍未終山東藩鎮劇相攻亂離那識真天子  
跋扈皆爲一世雄戎馬北來爭洛下衣冠南去竄關中  
可憐夜半焚香語猶是辛勤聖主風

蜀昭烈帝

髀肉摩挲涕淚頻江東河北盡烽塵地留隴蜀存炎漢  
天廢關張助敵人嗣子可憐憑佐輔老臣他日獨艱辛  
大桑古柏蕭森長祠廟於今尙有神

魏武帝

洛陽烽火照長安誰使高皇土宇殘喪亂若爲當世用  
英雄能並使君難終教銅雀憐諸伎早信黃龍識五宮  
七十二墳斜照滿魏陵還比漢陵寒

吳大帝

二袁蕩覆間江東國勢分明未可攻已許和親要蜀帝  
倘勞降表結曹公白衣人怨兵中櫓赤壁天憐燒後風

至竟不關生子事，蟻穢能殉實英雄。

松風堂懷李忠定公

天津橋上鵲啼哀，白雁朱鳥哀西臺。江山兩宋久銷歇，  
偃月半閒安在哉。閩中留得此堂古，晝夜長松吼風雨。  
可憐白髮老臣心，摩挲龍鱗手種樹。當年辛苦諫和議，  
書生獨任專城寄敵騎。未飲遼左泉誓書，已割河閒地。  
但言主戰罪李綱，誰知勁寇終披猖。金繒有盡禍無盡，  
紹興事勢如靖康。淒涼二聖淪五國，天顏萬里歸不得。  
老臣遷謫猶故鄉，泣望宮車日無色。烏虜當時天下原，  
可爲四將材。武如熊羆宗澤，張浚皆偉奇。公之謀略足

總師乘輿早西據關隴襄樊置帥相維持一軍淮南一  
江上犄角戰守隨勢宜尺城寸地弗與賊歲幣以勵  
士疲徽欽必返國必復豈致半壁安偏陞光堯昏庸  
足道權奸竊柄太阿倒亦知冰霜塞北寒可奈湖山  
西好中原父老望中興岳王讒死韓王老如公先棄  
濱海濱恢復空陳十疏草英雄於世竟無用東徹涕  
淚誰憫錢塘宗社尙百年自是人心未亡宋颶風他  
日崖山龍種不駕鼉梁還此堂門亦臨江灘公魂應  
哭投蛟鼉舊詩淒清宛可誦來薰海月亭交環

堂在今南臺  
天甯寺舊有

來薰海月二  
亭公皆有詩

卽今老松摧折久六陵冬清亦無有君臣

遺恨各千秋廢圯何勞怨倭醜堂明季爲校寇所毀閭山高高閭

海清桑梓萬載留公名我亦生爲昭武人訪古未涉梁

溪瀕歸尋五曲祠堂水邵武公祠在城內五曲水旁一洗熱腸薦香

芷招公毅魄向天南公葬侯官縣十九都大嘉山今名孝公山蕭森古柏長

風起邵武公祠古柏一林極盤鬱可愛

月夜所庵先生令弟美叔灝然秀才寅齋孝廉家

嚴山兄小集繡草廬

聚散殊難定樽前且醉歌爲看賓主好轉覺別離多澗

水喧風夜秋天耿露河不知淮上客誰共對金波雨農時往

陽鳳

螺女江頭酒留痕尙滿衣夢醒天正遠秋與客同歸明月看生事空山欲息機故園好泉石暫此接清輝

贈上官二懋誠

信

銜石空勞洵自波身如靈鳥欲如何嵇康幽憤家難問阮籍佯狂淚總多夕照川原悲落葉秋風樓閣望明河別來天地皆蕭瑟酒後相看一醉歌

水仙引月夜聽高二任卿彈琴作

驚風吹水水漫漫白日入海蒼天寒空青千里氣不盡黑鴉影沒三神山冰夷嘯浪老龍出大蛟小鯉啼秋滿仙乎仙乎胡不還刺船一去遺我歎遺我歎腸斷續高

生指下傳此曲千年海上玉蟾冷一夜流光照修竹長  
鯨蹴踏滄波高來向君家雪壁屋我欲抱琴戲蓬萊屋  
市鮫室嘻危哉請君更奏還舉杯仙乎仙乎海中不可  
以久處盍與鳳鳥同歸來

至光澤則定金門遺稿追感泣然卻題

大雅今稀正寡羣芳蘭又折感遺芬國中此日無顏子  
天下當時有使君落日故人悲玉笛西風新鬼唱秋墳  
插簪散髻風流盡真定王家死後文

君亡卯寄示詩集有王儉定文在注

丁年樵水定交初

丁丑秋詩交於郡城

兩度雲山過草廬秋色再

來誰是主天涯一別獨愁余孤嬾說夢魂應在予將至  
示夢家人弱女扶牀病未除時君長女回首綠樽紅燭  
搜其遺草夜瀟瀟風雨悵何如

雨宿新城郭外十五里田家中夜見月有作

秋風扇江海雲雁皆紛飛遷延天涯客日歸猶未歸數  
月晉安郡十日杭川陞昨初戒徒御復此愴路歧衣裳  
霖雨溼牀褥無地治夜臥復輿中醒覺蚊蚤欺蕭蕭土  
銼煙耿耿茅簷輝起視正殘月四壁聞蛩蟪人生苟失  
意焉用親串知慷慨竟夕歌遠游悔可追

聞江蘇安徽浙江江西湖南湖北等處水災甚劇



感賦

今年使者出

京畿散粟千村賑歲饑何意江南民困後

辛巳吾閩與六省皆大饑

癘疫互作更同薊北水荒悲秋風楚塞哀鴻雁夜雨吳天長  
鱷螭同是

至尊胞與類諸公毋恤告流離

寄雨農舍人鳳陽

秋波起淮泗落葉楚天長一夜聞征雁關河盡曉霜高

風官閣晚寒日客衣涼雲白山青在何時返故鄉

舍人家有

青山白雲樓

寄懷姚石甫

瑩

明府

鄉人自福州歸言明府方渡臺灣念之悵然

萬里碧雲外孤城滄海東夫君去天末旦夕獨秋風我自弄瑤瑟故山明月空欲從采蘭芷先與報飛鴻

送秋

容易年光似水流久傷春盡況傷秋蕭蕭紅葉陳門巷慘慘黃花散酒籌濩落正如多病客寂寥思共定僧游東風自別無消息目斷西風又去休

荻蘆花盡見江潮一夜天寒海燕遙風雨最難忘九日夕陽苦與弔前朝歸經楚戍悲山水歌罷汾河怨鼓簫回首凋零何限恨秋魂秋色兩迢迢

露華交代作霜威佳日登臨舊興違歲暮一年人自老  
天涯千里友誰歸山中叢桂留雲凍嶺上寒梅破笛飛  
莫問玉關征戍客雪花從此打弓衣

夕陽

風急夕陽沉千山暝色深孤雲無定態高鳥有歸心樵  
牧回村巷柴門對遠林蕭蕭看落葉惆悵歲寒侵

漫書宋史

真人望氣已先知點檢功高更不疑驛裏黃袍應自笑  
宮中玉斧竟何爲但聞愛弟傳餘祭豈憶先君舍與夷  
回首臨安贍孝廟昌陵風雨久淒其

寇弭澶淵釁未消中原從此忽天驕一廷洛蜀爭三黨  
百戰金元敝兩朝莫怨悲歌來白雁堪嗟亂首起青苗  
宣仁社飯誰能憶紹聖明年已寂寥

熊二拔才

九成

孝廉歸自都門枉過敝廬卻復送

別

故人燕關至復此嚴冬時昨別能幾日蕙華淹已衰蛟  
龍吳楚驕鴻雁江淮悲天涯風塵色下馬留征衣既話  
道路感因憐愁病滋開尊屏不御僮僕屢告馳出門暫  
攜手仰見雙鳥飛川原正落木一去餘斜暉交親別離  
切年往歡會稀卻歎山中月今夜來爲誰

西溪曲

西溪者何自建甯至順昌上洋口也孰謂之建甯南鄉之舟人也鄉人操舟名以事區工以力計語有諱字器有異稱故采其大略作西溪曲凡十首比於竹枝樂府遺意云

儂家住水西送郎往西溪長將溪口月照人水西啼

可憐家裏塢不復知外邊生憎三灘水流得近郎船水

裏塢三灘確頭長吉皆舟人所居村也

宛宛連雲橋高高青雲閣閣下好灣船橋下風波惡連

橋青雲閣皆在邑北關外舟多泊於沿關上下

黃竹絡青箬一船蓋三逢儂願作弔波爲郎障雨風弔

亦蓬之屬常附繫篷底遇風雨則下繫以障焉

小漿溪雖險不如大漿溪併過坂孔去綠波如琉璃兩

舟梢公共放一舟曰併坂孔屬泰甯西溪極險灘也在大漿溪下

蘆庵關刀石年年愛打舟莫是三門水儂郎須併頭謂梢

公曰放頭併頭合兩舟梢公共操一舟也蘆庵險於坂孔有石扼水如刀謂之關刀嘴常破舟故併頭遇三門水則舟行與石遠乃不併焉三門永謂水大漲不則謂之頭門水二門水皆舟人語

郎船過常口灣船買新竹不知儂相思密密竹節續

去仗龍興子不怕灘與磯多買師父箴郎船穩載歸謂

曰龍興子師父箴纜之屬也

上灘船初來下灘船初去上下多同鄉呼名各相顧  
下灘如下海上灘如上天天下灘愁半月上灘愁半年

奉何厚葵長載孝廉

綺歲飛騰氣絕倫十年厭踏薊門塵君家昔本八州督  
此筆今之六代人鏡裏淚花悲往事君悼二姬有夢中

芳草失前春令弟金門去年卒共誰沈醉街西第  
棖觸平生莫

損神

思伯子堂詩集卷六

建甯張際亮亨甫

正月九日邵武試歸宿山口驛見梅花

甲申

試院東偏一樹花  
昨來曾見影橫斜  
更逢疎蘂垂官驛  
倍使歸心感歲華  
寂寂山空明落日  
蕭蕭風晚噪棲鴉  
故園春色知何似  
酒罷巡簷獨憶家

哀流民

癸未東南諸省大水  
楚災尤劇其流民  
丐入吾閩者日至  
百人飢寒困頓  
或死於道  
所見若此他可知也  
爲賦此詩冀當事聞而加憫焉



辛苦湖湘客，飄零異地春。  
霜鬢歲月雞犬共，風塵道  
遠思家失年荒。就食貧東南，半漂蕩何限此流民。

### 賈生

賈生當日實高才，卻宦長沙久不回。  
天子本談黃老術，功臣何止絳侯猜。  
過秦有論言誰聽，弔屈無情志自哀。  
千載龍門留特筆，一篇傳在楚騷裁。

### 過挽舟嶺述感

予正月十二過此嶺  
今二月二日復過焉

東髮多感激，倦游知故園。  
復茲歷崎嶇，回首心茫然。  
向生有婚嫁，揚子無區廬。  
非能棄鄉里，庶自謀逋登。  
高惜日月耽，遠悲關山丹崖變。  
落照幽谷懷，新煙攀條葉。

未互睇澗泉已涓觸緒旣永歎撫時迺迅邈來蹤悵  
邁往躅追徒煩幸當告僕御邦族終言旋

自泰甯至將樂道中雜感

泰甯城外日高時宿酒初醒欲去遲君看秋風舊楊柳  
今朝吹出碧垂垂

綠到溪南第幾峯畫眉聲裏雨濛濛一年春色難忘處  
又是桃花日暮風

盎盎黃金散野田兒時曾喜菜花天帽簷插徧雙親笑  
惆悵春風二十年

建昌西下白雲多章貢春深水正波一送征帆能幾日

日斜回首各關河

伯兄正月廿六適燕

帳下聽歌已十秋春風重感到林邱翻教兩歲輕爲別

送我臨行雪滿頭

何臥雲夫子壬申癸酉館予里中朝夕從游今癸未甲申復館予里而予

兩歲皆游福州也

故里雲山帳阻遐征鞭此去況天涯他時屈指相思日

又落東風一度花

予家距藕亭先生里百里自壬午冬松谷別後至今未一見焉

當年何門

金李

敷實

高才相見花時每舉杯不信萋萋徧

芳草王孫何處不歸來

光陰十載竟悠悠感舊懷人愴旅游莫向龜山祠下望

李花如雪水如油

過漳源嶺

飛鳥不到處天光皆下垂雲霾千仞壁火燒萬年枝  
落山多響風高日易移復輿六來往未敢怨艱危

夜泊城門瀧大風

山暗大風鳴蕭蕭草木聲魚龍翻峽黑星月湧江清  
客夢寒偏覺鄉心夜久生併隨流水在百折繞灘驚

次日阻雨復作

舟行迫百里水次已三宿征途信淹留鄉思切羈獨滄  
波渺無際白雲莽相屬迴峯互蔽虧天光斷遙矚東風  
飄零雨脩脩動崖谷薜荔暗長煙山鬼笑寒綠幽碕昧

昏旦去跡迷川陸空悲沙鳥飛不送關河躡艱難本寡  
歡進退誰能卜方將永言邁委懷幸母辱

延平舟中寄懷四兄荆玉兼柬朱雅懷懽秀才

江上青山出劒州煙波凝碧使人愁故園春望空相憶  
不見桃花日暮流

花朝後一日閩江舟中口占

昨阻風水口今早行  
數十里換小舟復不

得進蓋上流舟自西來  
而連日皆東南風故也

李花飛徧雪濛濛春在微茫夕照中休怨峭帆江路遠  
天涯能幾日東風

是夜舟中對月復口占一首

此水自何代此月自何年茫茫歷萬劫置我孤舟前推  
蓬獨坐眺浪底翻青天星芒一百丈倒射波淪漣白氣  
霧渺漫黑影山蜿蜒恨無吳剛斧手割橫江煙試猜江  
神意要穩魚龍眠沙岸杳已沒花船去可憐以妓舟渡江者俗謂之花船也春人有好夢應落空濛邊且復取酒酌醉弄銀蟾  
顛千載後此夜將誰憶我先

### 春夜聞雁

冰雪時看盡關河夜卻飛高鳴應自惜倦羽復何依瘴  
海波濤闊春江蘼菰肥天涯無限客愁汝此堪歸

### 上巳微雪

二十五年過上已眼看作雪始今朝城空凍地羣嘶馬  
野曠低天獨去鵬霸國關山陰漠漠春風江海晝蕭蕭  
高樓坐對梨花久一樹鄰牆黯不消

黃石齋先生先塋篆碑搨本歌爲陳熙臺廣文作  
辭曰烏虜是我贈者青原黃公之墓於虜公履  
仁導軌隱德藏器乃不於其身於其來嗣烏虜  
公逝蓋十八年乃膺錫命明年乙丑交母旋自  
京師乃葬我公有明年文母則逝明年丁卯始  
合葬於茲烏虜惟二人乍德伯我來人亦惟來  
人乍德我二人其享之於虜永世念哉公行十

九小諱季春字嘉卿銅陵人以字行生甲辰殂  
於丁未妣陳氏行三生戊申殂景寅蓋百四十  
三歲葬於縣北之州市山子長士珍次道周是  
肇封假於有廟時丁卯天啟七年男道周志

麻衣泣血啼夜烏淚花哀蘸松煙枯蛟鼉鏡出負鼎願  
塚上百靈不敢趨青原乍德飴來嗣爲臣若子節偉殊  
憶昔天崩百日圻煤山痛號如鼎湖渡江五馬不化龍  
龍種攀附叢妖狐已聞青蓋去鐵甕豈保黃屋安海隅  
封狼生熊互驕蹇爪牙跋扈誰鞭驅不歸誓墓重負國  
九鼎要以一手扶義旗慘澹蚩尤走載先帝靈章貢呼



南人下泣北兵弔丞相一朝乃鬻俘孝陵中夜大星吼

英魂死對香楓株

福王既敗孝陵松柏伐盡餘楓樹一有僧縛茅共下顏曰香楓庵餘事見

本傳至今北山二百載父老涕滿遺碑孤玉皇卻遣雷洗

濯電火失燒難再摹平生著述半晦沒

先生有遺集百卷今尙未能梓

行一碑豈曰非區區廣文得此置學署字奇石鼓無模

糊爲言捐本祇數十作歌要我慙韓蘇頗聞建州寶墨

跡山精畏見潛藏遁

建陽書坊里某家有公手書二幅每題民家鬼魅作祟借去懸之其

怪永

但令合刻更示後足與文廟岫嶠俱

福州府學明倫堂壁有重

勒岫嶠

碑顯佳徽宗行草少溫篆

福州城外山中有宋徽宗行卓石碑字頗秀逸又李陽冰

篆在烏石山般若臺予欲

捐而共藏之皆未得也我力莫致同嗟吁卻思十葉

舊園寢昌平平掘盡千珠襦荆榛隨道徧樵斧御碑仆作  
磨礪需州市片石人共惜可知忠孝貴不渝眼前且須  
謹收護上界恐復來取輸不然疾風助急雨連朝打屋  
夫何愚

過余二時纘

潛士

秀才齋觀雁宕山圖志漫作

昔年二十一嘗登雁宕山留詩答山靈醉語不可刪自  
歸今五載藤蘿無由攀披圖認兩谷宛在巖壑閒墨光  
積怪異石骨饒蒼頑千年靈湫瀑出紙來清寒自疑失  
至寶歲久仍我還又如入夢寐神馬騁重轡高言未敢  
吐恐觸龍鼻蟠

靈巖及龍鼻洞小語  
既嘗答最山中奇勝

卻憶荒庵飯齒牙

思伯子堂詩集

卷六

六

餐雲斑枯僧愁雨臥舂和雷聲闌再游祇有約風貌非

少顏慙照錦水溪況乃貲糧艱覲茲屢莫致求此志數年竟未得

緣豈真天慳幽齋共快目徧覽兼文翰鬪奇笑命筆竇

公忘老孱諸城竇東臯先生爲浙江學使過山中嘗云雁宕奇境天設筆力闢之不過故不作詩也

雜詩

朱明變令節青陽謝芳時薰風扇芳草千里何萋萋我

有所思人乃在天之涯逝將並方舟偕子相遨嬉江湖

多風波中藏蛟與螭長恐一飄泊性命輕鳬鷺故鄉旣

寡歡遠望還涕洟

鬱鬱高桐樹上有雙鳳凰不知何鷺鳥擊之雲中翔芳

條自蕨蕤不聞鳴宮商我抱絳綺琴山水音琅琅一  
再三歎聽者爲慘傷鳳凰當歸來梧桐亦已荒

磊磊南山石鬱鬱千年松松根結石骨盤錯擎蛟龍白  
日若垂雲青天生悲風禽鳥不敢息正色無春冬不知  
誰家子斧斤戕其終以此梁棟材爲彼樵蘇供太息復  
何道不如桃李容桃李猶作花年年西園中

西望長安城峩峩帝王里宮闕切霄漢出入金張子七  
葉珥貂蟬五侯相賓友車馬何光輝奴僕傾羅綺下士  
守蓬蒿惡衣聊蔽體豈不慕富貴時運有終始君看南  
山雲何如渭川水

東京有一士常爲五噫歌去之吳閭閒廡下聊婆娑賃  
春豈云樂辱身庶無佗朝望姑胥臺麋鹿鳴相和西施  
昔行處至今芳草多霸圖且消歇榮名將奈何不見臺  
上人惟見長江波

佳人姱朱顏零落在空谷容色豈長好盛年感幽獨昔  
日陳皇后迺聞有金屋恩義一朝變長門怨何促愛憎  
他人心安能計榮辱滔滔湘水流嫋嫋風吹竹二妃淚  
痕斑蒼梧雲正綠

仲孺醉罵坐次公醒亦狂不如阮嗣宗口絕否與臧眾  
人惡正直賢者多謗傷大道如龍蛇與勢爲弛張達人

不物物飲酒聊自藏懷古有是非撫時毋慨慷

歐冶子鑄劍歌

赤厓夜崩鬼神泣若耶倒捲作人立雷公擊鼓割雲根  
萬年入地銅精出溪山迸裂風怒號銅精氣逼蒼天高  
天帝下視不敢逃命蛟龍捧紅爐燒蛟龍坐變金鱗黑  
四海水深歸不得爐中一劍卻如龍光射山川日無色  
當時鑄此歐冶子鍊乾坤剛出脊理酒酣拔劍喝月行  
銀漢忽傾星斗死按運直舉不可當影與流電相低昂  
英雄莫笑一人敵三尺竟削諸侯王卽今歐冶豈復作  
銷沈純鉤等干鏌閩越爭傳鑄劍池山靈應笑人穿鑿

書院芭蕉

鼇峯書院假山上故有紅蕉閩人誤謂之美人蕉者也花開可愛然其本皆不餘二尺惟監院署後廳芭蕉一叢本高一二丈雖不作花而翳日籠煙離披盡態至於飛雨驟至飄風蕭蕭中夜作響使人聽之不能忘情去夏五六月常居此廳今年復來居之與芭蕉作故舊歡幸相見無恙也古人愛此者多矣予所聞近世賢士大夫則祥符周樸園侍郎大興朱竹君學士侍郎所至輒種之常禦盜吾郡名所居曰蕉堂今毀

矣學士按試吾郡種之於試院今猶有一二本  
存者陸院副耳山學士門下士也爲學使試吾  
郡古學命諸生作歌紀之吾邑朱秀才詩所謂  
綠天人去影離離雲散風流不可續是也於福  
州使院亦種之吾邑金孝廉榮鎬亦學士門下  
士也鄉試來福州學士知其貧戒門者任其出  
入嘗進院值學士短衣褰蕉葉作懸跣狀見孝  
廉至一笑而已其不羈如此予不及見孝廉聞  
之其弟子又聞石君太傅與學士對弈家人以  
茶至誤觸太傅衣盡溼太傅起顧學士笑曰幾



爲兄敗矣賴此一杯解圍寬仁如此視古人婢  
汚朝衣事何愧焉太傅爲

國朝名臣學士早卒功業未究然任俠好義振  
拔單寒在吾閩每試一郡畢輒游覽山水留翰  
墨而去至今留心文獻者稱之與太傅無異也  
予嘗於福州烏石九仙山建州歸宗巖吾郡詩  
話樓六虛亭見其詩字皆軼絕埃壒每恨不及  
追隨其人因同有愛蕉之癖故兼記其兄弟一  
二遺事而侍郎在吾郡禦盜之暇亦多與郡士  
之才秀唱酬因以成名者甚眾皆近世士大夫

中所未多見者也

古稱七閩與百粵佛桑甘蕉兩奇絕五羊城外花燒空  
閩中甘蕉漸消歇千年美人今不來幽芳冷落向誰說  
金鰲峯近通津門圖書清秘如西園兩載此居豈天意  
要令山海酬詩篇鱗魚荔支快口腹況有芭蕉當蠅垣  
朝光沈沈藹深屋炊煙翳葉流新綠疾風急雨雜飄蕭  
落月驚飛紅蝙蝠天涯千里未能歸芳草飛花傷遠目  
江潮夜在簷宇閒不送歸夢困關曲欲別汝去心躊躇  
綠天一笑時自娛只憐苦心愛者少學士手種今空餘  
豈獨漢宮十二本蕉堂荒與扶荔俱此閒小胥肆剪伐

何怪蘭以當門誅講堂亦有丹荔樹不及鑑亭荷如故  
徐家綠玉舊齋存籀龍三兩吟煙霧此蕉縱無零落歎  
不知我去誰當看碧雲渺渺空庭暮斜照離離風滿闌

寄贈高所庵丈

高侯八尺真丈夫廣額大頤兼虬鬚平生俠骨天下無  
要與當世分憂虞不駕駟馬握虎符乃使齷齪拘儒  
目中空破千卷書五十已老須人扶我本少年頗狂疎  
喜君磊落如大蘇子出雨正輔寅齋游詠俱意氣作使酒  
百壺城東家世美園廬庭花萬架翻風舒清琴橫牀月  
不孤秋河燦爛當座隅劇談時事獨長吁睥睨富貴豪

去獨謂不朽必在吾相見每爲慰窮途祇今愁絕

江居四五月霖雨濡大波滾滾蛟龍驅天影青黑

迷廬西望困關遠模糊接翅難逐兩蛟鳥鳥君山俗名大小玟山

高侯善病幸自娛有田負郭桑成株古來世路多崎

嶇如杜門安里閭看山且跨禿尾驢網水且膾縮項魚

高陽池上舊酒徒當聽二子彈單鳧令剛春卿任卿皆能琴

### 烏君山歌寄懷雨農舍人

銀河一片落煙霧挂在碧峯最深處玉龍待我我不歸

至今留汝看瀑布山中之雲亦千年雲氣窈窕而蜿蜒

大月如盆高照天四壁啾啾聞夜猿重崖絕壑閼風雨

仙人春夢寒流泉可憐杭川人應憶晉安客手持綠玉  
杖笑踏萬仞石五月長歌同入山少年健走比霜鶻醉  
題名姓在巉巖字高去天不盈尺吁嗟乎碧海不可問  
丹邱渺難尋煙波淼淼江水深側身西望愁我心徐郎  
已去神烏老安得從君種瑤草

瑯琊王碑

率千阿肇初披猖河北藩鎮兵馬強可憐神武剪淮蔡  
濮曹販僧終鴟張窺竊神器劫天子中原擾擾如沸湯  
司徒九龍起吾鄉陳司徒吾邑人坐致海隅民小康光州兄弟  
繼餘烈材武足與吳越方射潮三千笑銅弩風雷夜震

開甘棠四門學制亦造士豈須列舍匡廬旁自非英雄  
有大略銘功胙土何可當惜哉落魄來芒碭徙都逼禪  
情蒼皇厚恩未報不討賊歲歲航海還貢梁此如鐵券  
恕九死拜官且喜同孫郎一朝豚犬互吞噬骨肉祇飽  
豺與狼秣陵戈船渡建水水晶宮燼烽煙長白頭父老  
弔故闕撫茲片石哀興亡驕淫早信卒覆滅曷不倡義  
嘑臣綱鍾山風流隱士去錦衣玉帶空錢塘千年功德  
不泯沒巍然靈壁留陰廊大書深刻微缺蝕摩挲懷古  
神以傷我思清流白馬盡東南天要存文章衣冠八姓  
首沂淡于兢此筆工掄揚當時熙載與昭諫辭藻似此

尤清狂飄零各竄江海  
上吁嗟亂世才不祥  
欲藏萬本手自搨  
故紙亦盡澄心堂精魂  
地下似遺恨怪雨忽送  
悲歌涼蘇公文愧表  
忠觀宮詞聊許追漁洋  
漁陽有南唐宮詞  
嗚呼瑯琊封碑今不忘  
道旁無客稱閩王

蜀

世祖寬仁收隴蜀  
鼎分終與奠炎劉  
可憐白帝賓天日  
不忘黃初竊國憂  
將相高才追建武  
英雄遺恨失荊州  
伏龍戰壘裏斜在父老  
千年泣木牛

魏

建武當塗讖已同  
莫歌銅雀憾曹公  
興亡東漢皆河北

禪讓南朝始鄴中三國戰爭無治亂一家詞賦有英雄  
坡仙徧看天涯月老怨吹簫赤壁風

吳

岷峨氣盡大江東蜀敗吳亡事竟同六代江山開霸王  
二喬粉黛送英雄堪嗟鐵索橫天塹不斷樓船駕利風  
青蓋降旛應莫恨銅駝宮闕夕陽中

蓮花生日詩

六月二十四日也

水閣今朝菡萏天千花紅放夕陽前庚寅可共騷人日  
甲子當過絳老年菜地佛生應浴豆香房兒洗不論錢  
語云分香  
蓮不論錢碧筩勸汝一杯酒存沒繁華幾惘然

思伯子堂詩集

卷六

三



神女淩波出洛遲  
盼伊此日到芳時  
一生長養替香國  
十日笙歌約水嬉  
紅粉容華看健在  
碧池歲月恰相宜  
畫簾清晝微風捲  
翠羽飛過見數枝

千葉田田四壁稠  
銀塘艇子記閒游  
風前顏色憐人減  
花裏光陰付水流  
絕豔白來稀老壽  
苦心誰與共春秋  
替他設檻支炎日  
聊當懸弧在上頭

我亦生當廿四辰  
幾生修到此花身  
千秋可壽人閒世  
六月能爲天下春  
湘浦荃蘭懷彼美  
華峯煙雨祝樓真  
藕船十丈今無恙  
玉井思驂跨鶴賓

釣龍臺懷古

秦人失鹿羣雄起斬蛇帝子作天子駿馬夜嘶楚歌泣  
不如鈎龍滄海涖烏虓飛鳥已盡良弓藏項王旣死誅  
韓王男兒當自霸一方島上恥殉田橫亡大江潮頭高  
萬鷺釣竿直拂珊瑚樹真龍到此也吞鈎劉季如龍豈  
足顧他年射鱗兒孫豪欲弭甌閩禽渠曹縱搜赤旆怒  
遷徙一家壯氣橫雲濤我登茲臺望漢闕歌風集靈久  
溷滅射蛟戲馬跡蒼涼虛門千載虛明月烏喙甲楯會  
稽山無諸縱橫開百蠻英雄有後苟如此五湖可放鴟  
夷閒金牛舊碣峙遺廟父老傳聞莫疑笑西狩胡爲書  
獲麟神物之來本感召滄波一洗青天秋絲綸今在誰

敢投但吹鐵笛俯鰲背坐看拂檻蛟鼉游

七月一日葉大

席珍

秀才招同人小集范忠貞祠

### 食荔支

青山燒紅玉焰焰荔支光酒約秋風至天留夕照涼  
當筵擁仙子懷古各他鄉畫壁悲歌意堪於醉後忘

### 涼風

涼風起江上千葉客帆飛雲水紆秋色川原隱落暉  
故園歸夢久遠道尺書稀向夕空西望重山幾翠微

### 雄心

雄心天與久蹉跎頻歲光陰客裏過劉毅貧原無詹石

謝安少不廢觴歌山中鴻雁鄉書少海上秋風夕照多  
昨夜思歸看月色幾回圓影滿煙蘿

雨夜聞笛

騎心自多感況此夕秋風滄海沈孤月高城動百蟲不  
須怨楊柳已見落梧桐蕭瑟關山恨吹來暮雨中

臨滄亭

海水日夜綠秋風今已涼蓬萊不可見瑤草爲誰芳滅  
沒俯雲鳥混茫當夕陽歲華去無限流恨此滄浪

寅壬午及今  
凡四游鼓山

靈源洞

松風何蕭蕭蕭蕭常千年上有千年峯下有百丈泉空  
山四無人返照秋蒼然欹崎入萬石窈窕尋孤煙俯瞰  
烏龍江雲勢如馬旋目極一鳥飛影滅餘高天幽亭坐  
超曠絕壁搜鑱鑄深懷幌首悲不見羊傅賢波光忽滅  
沒暝色來巖顛卻顧寺門月待我空濛邊

秋柳和友人

西郭門前一樹春  
清秋回首恨逡巡  
相逢更到蕭條日  
望遠還傷老大身  
驛路征驂霜共月  
關山橫笛雁如塵  
東風苦憶花朝別  
持贈離筵正有人

江邊瘦影照絲絲  
憔悴今朝爲阿誰  
作絮尙憐春盡後

樓鴉不見日斜時  
道當來往愁頻折  
人共鴻雁感可知  
借問白家樊素伴  
尙書垂暮欲何之

何處青溪舊板橋  
清歌怕聽雨蕭蕭  
衣痕微日偏難忘  
眉黛韶年總易消  
生與桃花同宛轉  
近來蓮子亦飄搖  
江南誰見王郎少  
鶴氅風流慘六朝

葉大歸永春爲作

一句送客已三回  
懷抱何因得好開  
試挽征鞭指秋色  
千山落日越王臺

九日觀演劇口占

海城秋色又如此  
問君不飲何爲耳  
江南子弟好顏色

爲我當筵歌舞起欲雨未雨天不高西風絲竹聲蕭瑟  
持杯盡醉擲杯去徑躋螯頂凌煙濤

寄藕亭先生

近聞得疾臥家山我愧飄零尙未還居共故鄉翻久別  
感深知己憶衰顏百年老鬚秋風裏千里羈心夕照閒  
爲報碧雲無恙在幾時相從踏煙鬟

食鰯魚口號

包山霜橘太湖鱸江左秋來最好居誰意南風到潮信  
海天九月膾鰯魚

砧聲

驚飈一夕起秋空怨入清砧幾處同萬里塞垣霜重候  
千家樓閣月明中淒涼欲絕傳寒杵嘹唳初聞和朔鴻  
長別可憐心已斷吳綿半搗淚花紅

金堂涼入繡襦清料理輕袍寄遠征腕弱正憐防露怯  
音高還覺與風爭轆轤軋軋停睂井鼓角蕭蕭雜暮城  
回首龍沙諸將在聞笳應慘故鄉情

草木天涯已盡黃一時哀響促衣涼秋風刀尺驚寒久  
戍火關河感夜長征士夢回孤絕漠美人力盡咽繁霜  
琵琶莫愴潯陽伎何處尋聲不異鄉

亭障蒼蒼欲暝煙拭砧怨似理哀絃飢寒遲暮懷同命



思作詩集卷之二  
歌舞光陰悔少年空外音愁天亦遠閨中心與石俱傳  
玉階更聽聲如雨落葉寒蛩總颯然

垂手翻辭十二闌恰同玉兔搗霜寒一聲客怨無家別  
半夜風傳出塞難何許刀頭煩問訊有人竹肉尙爲歡  
冰天鐵甲琮琤意併在終宵帛兩端

萬馬回頭仰月嘶陰山蘆管北風吹那知竟夕金閨恨  
盡作長城鐵笛悲宮角蕭瑟爭變響干戈辛苦累長眉  
玉壺銅箭沈沈斷宛轉驚心落杵時

銀漢微瀾界玉繩敲殘卷石聽誰憑清商處處秋無夢  
白露家家夜有燈街鼓簷鈴遙不辨村春戍柝隱如鷹

蕭條毳幕愁寒苦移帳交河正打冰

謝家幽思杜陵愁羈旅聞聲盡倚樓  
磧裏離人歌怨月江南少婦手鳴秋  
蒼涼天地蟲相答慘澹冰霜指不柔  
今日昇平征戍少無衣莫切玉門憂

錢舜舉伏生授經圖

漢家再世搜遺經濟南老叟存伏生  
授書量錯始傳寫至今逸事留丹青  
當年李斯說秦政文武之道一炬燼  
豈無六籍在故府入關版圖頗收進  
蕭何刀筆不知儒咸陽彌月火誰訊  
後來孔壁出蝌蚪汲冢漆簡紛疑信  
伏生博士雖故官二十八篇亦已殘  
何況齊魯語多異

遂令聲牙訾誥盤今文古文各難得序疏註傳徒譏彈  
我恨劉氏詔求緩不然燬佚終應完白頭九十看橫案  
天要高年釋餘憾此是千秋一大師有女猶能述臯旦  
神明瑰偉動毫端意匠經營誠慘澹烏虜驪山朽骨啼  
風雨卯金帝子俱塵土祖龍焚書授二世不及授經足  
千古丹青又泣宋陵秋畫圖誰憶錢舜舉

望遠

孤城涼雨送深秋望遠徒驚歲月遒北雁關山霜更晚  
西風江海水空流驚心婚嫁無高士過眼功名有故侯  
想徧蕭蕭平楚外千峯黃葉故鄉樓

酬林七秀才

國士

梅友

宦學今年亦浪遊  
幾人知我似君侯  
無書可作藏山業  
有母同殷失路憂  
猿鳥故園煙雨晚  
魚龍落日海天秋  
七閩莽莽西風裏  
相對悲歌一酒樓

牢落乾坤感數奇  
飛騰骨相苦吟詩  
當年李廣真飛將  
幾輩楊修是小兒  
霜露人閒寒已甚  
風雲天上夢何遲  
江南知己餘姚合  
萬里滄溟共此悲

君與桐城姚石南  
明府善明府時在

臺  
灣

袞袞諸公自省臺  
洛陽年少久蒿萊  
東南歌舞民方困  
西北征輸歲屢災  
麴蘖尙耽名士習  
文章何與濟時才

登高共望窮秋色老雁寒雲慘地來

紅葉

高霜昨夜已生花散在山涯更水涯千里楓林成返照  
一天寒色燒晴霞斑斑遠映帆如馬點點歸樓浦露鴉  
搖落不須悲楚客洞庭西望黯清華

高高石磴遠山盤雲白峯蒼葉盡丹欲暮歲華猶著色  
不風木末轉生寒珊瑚斑駁誰家寶錦繡依稀故苑看  
惆悵阿麼金粉地花旛綵樹久飄殘

江北江南萬樹遙馬嘶落日正蕭蕭秋光有信悲千古  
春色無多換六朝艇子經時波未下桃花前度影難消

一鞭看到青溪曲慘澹紅楓亞板橋

蒼然平楚帶寒城妝閣多應望眼明錦字似分林際影  
宮愁怕聽水流聲孤煙映晚山如黛幾處當空雨亦晴  
借問相思紅豆子凋零南國不勝情

十月十日再食鱠魚作

九月七度三山游荔支鱠魚快所求海山仙人別我去  
我本骨鯁慙溫柔嚴霜既降潦水絕登盤毛蟹紅如榴  
何來銀鱗更若雲十月大笑春風留

福州惟三月多鱠魚

客言多

刺古有恨願汝匕箸毋輕投豈知天公憐旅食屢與一  
尾供廚羞松江巨口不足憶鱸羹瑤柱誰兼謀今秋禾

稼幸晚熟人多醉飽吾奚憂新寒得酒念兄弟西望江  
暝黿鼉愁

燕文貴溪山雪霽圖

陳恭甫夫子所藏

人間瑤華無處著寫向紙上痕俱消金烏欲破凍禽夢  
似有晴煙一抹生單椒山家掃雪在山腹不見蹇驢行  
客愁溪橋層巒鳥道嶄絕際一蓬老漁擁影如蒼鵬當  
其興發使腕騁奇險尺幅上下複水重山交山氣水氣  
雪氣隱莫辨筆氣所到寒不驕昔游天台向東越扁舟  
歲晏遲江潮永嘉大雪五日夜黿鼉凍立蒼天高天高  
如墨下壓海海風捲雁聲蕭蕭傲裘貫酒踏孤嶼醉呼

日出排雲濤雪花爛白日爛赤千山積素疑火燒數峯  
忽作眉嫵綠惡溪送我催歸撓不知蒼茫慘澹意乃於  
燕君筆底重相遭六年往事付流水光景依舊留縑綃  
我生少年輕萬里小視五嶽真秋毫每思陰山青海十  
月後雪片鴉大橫朔臯黃塵生擊飲其血僵臥豈屑袁  
安曹卽今閩南更無一寸雪師門立謝游揚勞偶談金  
石及圖畫披圖卻助詩情豪墨寶摩挲八百載雖少剝  
落神理超安得東絹手爲燕君操更寫大峨小峨六月  
雪岷江下繞流滔滔

平遠臺

明太監  
梁穀死



海城秋色  
今言漢唐故闕俱塵土水晶宮寒鬼夜泣  
釣龍臺寂  
鳥啼雨九仙騎鯉去不還至今但有嵯峨礪  
礪之高山巍然巨石架棖桷平遠俯瞰千螺鬟何人建  
者明梁著南來坐鎮開牙署破費官家十萬錢內臣留  
得登臨處我思勝國乾綱夷太阿倒付刑餘持歷朝聽  
命一宦寺前劉後魏謀傾危可憐干戈裂天地視師猶  
恃司閹智羅織爭傳東廠威君王終向西山縊此臺壯  
麗高倚天一焚再震消如煙安能手驅萬雷斧盡削名  
姓巉巖顛  
九仙山有元明太監題名數處  
閹人好事堪歎息石門雁宕  
遺鐫刻豈知汝使碧血滿乾坤到處題名汚山色  
予舊游浙

之石門雁宕亦此臺又聞戚繼光平倭奏凱歸稱觴六

有劉瑾題名

軍一醉海天月山中草木皆軒昂英雄事往風流在

與金粟同荒廢金粟臺亦在九仙山悲哉蓋頂之亭亦有狀元亭舊在平遠臺旗鼓斜陽慘愁黛側明季為義民所焚詩書猶滄

桑哀要使萬世皆知北寺為禍媒驚風吹落百蠻羣莽

莽寒雲天外來

### 橘枝詞

紅紅物色醉清酣三月桃花九月柑望到人煙最寒處

秋風霜信滿江南

洞庭山畔水如煙萬顆低垂夕照圓愁殺吳儂好家果

思伯子堂詩集卷六

都將載去太湖船

郎行淮北未能歸妾在江南淚滿衣寄與一雙合歡橘  
到時顏色也應非

爛柯空白笑王郎誰看彈碁到橘鄉不見漢家舊官府  
木奴箇箇闔滄桑

垂白韋家老大夫莫勞三百寄姑蘇東南歲歲愁征稅  
橘戶多應累訟租

李忠定

塞馬南侵內禪年誰條割地棄幽燕七陵鬼泣中原月  
二聖俘悲大漠天戰守空勞爭社稷讎奸不欲靖烽煙

千秋一灑陳東淚併入崖山血可憐

岳武穆

山東豪傑望揮戈一日金牌止過河南渡江山三字定  
北行冰雪兩宮多黃龍痛飲何年事白雁終傷故國歌  
莫怨秋風凋暮樹冬青夕照黯霜柯

韓蘄王

一諫和戎遂解簪英雄投老在湖陰未歸五國先皇骨  
已死中興大將心聲鼓竟空勞粉黛山河還累竭緡金  
白頭岳墓騎驢過風雨蕭蕭石馬吟

張魏公

思伯子堂詩集

卷六

三

魏公才略早英桓大節原推世所難和敵苦持天子議  
歸朝能使國人歡誰教一表疎忠定自是西師賴曲端  
功過分明輿論在符離莫訛紫陽寬

搖落

搖落朔風至蕭蕭雁滿城江雲寒自動海日晚孤明國  
士夷門感英雄廣武情高歌望天地醉眼一縱橫

寄家嚴山兄

正月遇嚴山就館光澤別於邑中今  
得雨農舍人書知十月以母病歸家

念之耿然十一月望  
夜枕上口占卻寄

今春我別君是日多陰雲風吹馬蹄急欲語不卒聞自  
予渡螺女每憶君遠處烏君落煙瀑對君作秋雨秋雨

何蕭蕭春雲何迢迢鯉魚來江潮報君歸嶺腰嶺山所居里名  
嶺腰梅千樹不識君行路夢去作月光照君梅花旁山  
深晚似墨天寒月昏黑不照千梅花但照烏啞啞啞啞  
在城頭爲君登江樓江水自東流君行西更愁嬋娟人  
如玉歲晏憐我獨大雪壓江天三日眉嫵綠爲我作清  
歌歌長恨轉多勸食鯉魚膾相思入腹何

### 寒月曲

牛女明河別淚乾素清今夕不勝寒拚將皎潔菱花鏡  
來傍飄零梧子闌菱梧子愁何極夜長乍恐冰輪仄  
謝傳堂中絲竹聲齊帳下珍珠色珍珠買笑亦買顰

絲竹留春復送春可憐何處關山月不照當筵歌舞人  
歌聲未斷銅龍起舞袖纔映金蟾委三千釵影亞芙蓉  
十二簾波擁煙水香塵來去亦無蹤鳳蠟微消獸炭紅  
縱冷瓊樓一宵夢那知畫角五更風獨有江湖流落客  
五年不見眉峯碧污酒猶留舊敝裘薰衣每憶新薌澤  
天涯免缺有時圓海角魚書何日傳七寶摩挲修桂斧  
四條感激過船絃絃絃淒冷作雁語滿城落葉紛如雨  
一寸霜華動鬢絲月斜人散奈何許

連日大醉愆謬遂多因憶今春臨行時四兄送之  
惟曰毋多飲酒蓋知予之過失多因酒也一年之

閒屢踰此戒豈惟不弟實不知焉

年少縱橫氣總麤英雄真處乃醅儒銜杯乍可師陶令  
罵座何當似灌夫歲暮冰霜天地肅江湖蛟鱷客身孤  
故鄉迴首思兄弟千里寒雲尺素無

林四梅友劉入西堂

建庚

令弟聞石

建紹

周八同

序

瑞圖

諸君餞予於烏石山文昌閣卽席賦別

晚照蒼然萬嶂開虎門天遠暮雲迴江山如此宜高會  
主客何人不異才華燭暫爲虛閣月寒香遙話故園梅  
一年聚散看樽酒莫遣城頭鼓角催

松聲



老龍歲久長鱗甲蟠鬱虬髯作怒濤一天鶴響山月大  
半夜雨翻雲海高風勢風聲戰號怒松花松子日蕭騷  
仙人樹杪獨巢慣春夢方酣驚此遭

繞屋潮頭不到地開門秋氣峭當天蕭蕭欲落未落日  
颯颯深山深谷煙怪石結鱗意飛動亂陰如馬嘶盤旋  
野夫琴在不能撫坐憶海濤遊水仙

琴曲有風入松

天台十萬八千仞瀑布如銀奔石梁併出老松作泉韻  
倒蟠絕壁鳴山光一庵茶熟鐘未寂半雪崖喧林盡蒼  
老矣秦封倘相見更吹鐵笛岱峯旁

高丈

銘西

歸里口占送之兼柬雨農舍人

哲弟吾知已經寒感別離何當分手地更在異鄉時風  
雪行山驛梅花照鬢絲暮年猶俠骨遠道不須悲

爲報張平子天涯有四愁昨看滄海月興在白雲樓漁  
浦帆先去家山酒可籊雪梧冰竹下待與解征裘

山白雲樓有  
梧竹之勝

十一月廿五日招何六杰夫

冠英

梅友西堂薇卿

聞石同序諸君集張氏蒙泉山莊賦別

朔風隨我久天涯可少名園載麴車千古江山幾杯酒  
百年池館一梅花吳園著興蕭蕭落日爲鄉心故故斜  
難得高歌盡詞客堪留醉處卽爲家

暮色千峯一檻平。青天不減白雲情。歲寒共抱冰霜意。  
夜久禁聞鼓角聲。滄海月遙山磴暝。畫簾風靜燭花成。  
開樽此會無多日。九曲樵嵐雪後行。

時予將就試邵武未歸里也

十二月十五夜舟發洪山橋南風甚利竟抵水口  
喜而有作

碧天不放好月明。碧水不使惡浪生。高風引帆如一葉。  
過蛟龍背寒不驚。青山似愁我去速。煙顰雨蹙船頭迎。  
千峯萬峯望滅沒。船行不覺疑山行。蕭蕭空籟起何處。  
槽邊燈火燒江聲。江流漸小山漸大。天影漸黑當四更。  
榜人告我水口近。詰朝穩坐籃輿輕。快哉扁舟二百里。

一夜飛渡同仙旌縱非江神憐久客定然天意豪詩情  
卻思九年十三度往來此水淹留并後先疾遲悟萬事  
人力何與何貪爭東方既白已泊岸酌酒且謝沙鷗盟  
帶將好風過官驛梅花半樹吹斜橫

宿延平驛中見紅梅

師雄去後今千年襦袂不見羅浮仙怪來翠羽鳴我側  
玉妃倚醉臨江天天邊三夜照明月冰魂不醒酣偎煙  
正如飛燕雪中立紅玉之頰寒娟娟又疑瑤光闕深殿  
疎影低亞燒槽絃家山唱斷一灑淚江南從此春斑然  
東皇巧與妒絕代故遣流落城西偏朱顏如許委風露

我行歸矣誰汝憐  
山容窈窕雲態暮  
眉黛盡到闌干前  
高燒華燭暖豔夢  
寶珠亦放丹頂鮮  
茶亦花不無黃昏  
感玉局豈有綠葉  
悲樊川金樽破凍  
笑不寐任人喚作  
梅花顛欲將朝霞  
剪萬丈大作錦帳  
圍香眠問花不語  
花已恨驛樓曉雨  
催吟鞭

苦雨

我從螺江還七日  
盛霖雨少年喜遠  
遊天與嘗陰阻隆  
冬積凜冽朔風勁  
於弩但見長雲來  
白氣自吞吐點密  
作倒飛勢橫更急  
舞崖昏晝噪烏谷  
暗晚防虎豈真湖  
海意寶取蛟龍侮  
何爲送波濤欲與  
洗塵土萬山無

人蕭騷響榛楮出煙復入煙蒸蒸如游釜僕夫衣盡涸  
泥深沒踝股常恐竟顛蹶性命輕千古中夜亦起坐逆  
旅無安處吁嗟戒日車迅速過雷鼓毋使翻盆聲徧破  
縛茅宇遲暮道路閒誰非飢寒伍幸施造初仁生民久  
愁苦

訟過

萬樹瑤華月金波盪夜闌神仙笑風露歌舞豢龍鸞我  
夢抱琴去天長大海寒驚濤正浩瀚何處問琅玕